



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NRU. 78 – L-ERBGĦA 17 TA' OTTUBRU 2018

Il-Kunsill iltaqi' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:33.

Preżenti:	Anne Marie Muscat Fenech Adami	Sindku
	Clinton Sammut	Viċi-Sindku
	Clifford Galea	Kunsillier (wasal 17.37)
	Alexander Agius	Kunsillier
	Noel Gatt	Kunsillier
	Pierre Sciberras	Kunsillier
	Marlon Brincat	Kunsillier
	Maryanne Cuomo	Kunsillier
	Joe Spiteri	Kunsillier
Uffiċjali preżenti:	Paul Gatt	Segretarju Eżekuttiv

Is-Segretarju Eżekuttiv (SE) informa li l-laqgħa qed tiġi trasmessa *live* kemm fuq l-*internet*, kif ukoll fuq il-*facebook page* tal-kunsill

1. QARI TAL-ITTRI TA' APOLOĠIJI

- 1.1. Is-SE informa li l-Kunsillier Gatt kien se jasal tard.
- 1.2. Il-Viċi Sindku skuża ruħu li fil-laqgħa ta' qabel kien assenti. Huwa informa li kien ma' jiflaħx u ma' setax jinforma lill-Kunsill b' dan qabel il-laqgħa.

2. KUNSIDERAZZJONI U APPROVAZZJONI TAL-MINUTI

- 2.1. Ġew imressqa l-minuti tal-laqgħat numru 77.
- 2.2. Il-Minuti kienu approvati wara rakkomandazzjoni mis-Sindku u ssekonda l-Kunsillier Sciberras.
- 2.3. *Arising* minn punt 7.1 il-Kunsillier Cuomo infurmat li saret it-talba lid-dipartiment tax-xogħlijiet filwaqt li SE informa lid-dipartiment qabel li iżda l-ewwel se jġibu l-ġnien fi stat tajjeb imbgħad jgħadduh lill-Kunsill.

3. KOMUNIKAZZJONI MIS-SINDKU

- 3.1. Is-Sindku reqsqet tliet ittri minn għand ir-Reġjun Tramuntana.
- 3.2. F' dan il-hin wasal il-Kunsillier Galea.

- 3.3. L-Ewwel ittra pprezentata kienet dwar ir-reċipjenti tal-Bring in Sites, fejn il-Kunsill qabel li l-kunsillier Agius għandu jevalwa il-proposti u jgħaddi ir-rakkomandazzjonijiet tiegħu.
- 3.4. Dwar it-tieni ittra mir-Reġjun dwar attivitajiet tal-Folklore il-Kunsill ma qabilx li għandu jorganizza tali attivita' sabiex ikun jista' jiffoka fuq l-attivitajiet eżistenti.
- 3.5. Dwar il-proposta' tal-Victoria Lines il-Kunsill ma qabilx li kellu iressaq ir-riżoluzzjoni proposta, iżda minnflok jaċċetta li jkun hemm kumitat għall-istess skop biex jikkollabora bejn il-Kunsilli involuti u jinnegozja f'isimhom .
- 3.6. Is-Sindku infurmat li fuq sugġeriment li ressqet hi, il-ħanut RC World ha ħsieb jikkordina attivita' tal-Halloween għall-31 ta' Ottubru. Huwa kellu l-iskop li jgħib lura t-tfulja (reclaiming childhood). Hija għamlet kuntatt mas-Surmast tal-iskola primarja li aċċetta li s-sena d-dieħla jikkollabora. F'din l-inizjattiva se jikkollaboraw ukoll numru ta' ħwienet. Il-Kunsill qabel.
- 3.7. Is-Sindku fakkret li qed issir il-kordinazzjoni flimkien ma' OASI bies issir il-konferenza fit-28 ta' Novembru għewwa Villa Arrigo bejn id- 9.00am u 1.00pm.
- 3.8. Is-Sindku ressqet proposta minngħand sid ta' bowser li jiġbed l-ilma minn Triq l-Oratorju. Il-Kunsill qabel mal-proposti tas-Sur Bonavia li ssir kaxxa dejqa mal-ħajt u li għandu jkollu post riservat. B'dan is-Sur Bonavia qiegħed joffri wkoll l-ilma f'każ ta' emergenza u wkoll lid-dipartiment tal-protezzjoni ċivili.
- 3.9. Tressqet talba minngħand il-kandidat għall-elezzjonijiet Ewropej Joe Sammut. Il-Kunsill ma' qabilx li bħala Kunsill għandu jiltaqa' mal-kandidati, ikunu min ikunu. Dan minħabba limitazzjoni ta' ħin.
- 3.10. Issemma x-xogħol fuq il-latrina. Ix-xogħol se jsir mill-Kunsillier Brincat mingħajr ebda ħlas.
- 3.11. Tressqet proposta għal reklam fuq programm ta' attivta' tal-banda Peace għal prezz ta' Eur 350. Il-Kunsill qabel.
- 3.12. Is-Sindku infurmat li saret laqgħa mal-kuntrattur Innovative Projects fejn wara diskussjoni miegħu huwa propona li jitnaqqaslu l-ammont ta' Eur2000 mill-kont pendent. Il-Kunsillier Brincat pero' resaq kontropropsta li wara li jitnaqqaslu l-penali tad-default notices il-bilanċ jinqasam nofs bin-nofs. Il-Viċi Sindku u l-Kunsillier Aguis issekondaw din il-proposta. Il-Kunsilliera Cuomo astjeniet, filwaqt li l-kumpliment tal-Kunsilliera ivvutaw favur.

4. TWEĠIBIET GĦALL-MISTOQSIJET TAL-KUNSILLIERI

- 4.1. Ma kienx hemm mistoqsijiet mill-Kunsillieri.

5. KUNSIDERAZZJONI U APPROVAZZJONI TA' ĦLASIJET

- 5.1. Ġew ippreżentati r-rapporti finanzjarji.
- 5.2. Dawn kienu approvati wara proposta mis-Sindku u ssekondata mill-Kunsillieri Cuomo u Sciberras.

6. RAPPORT MILL-KUMITAT AMINISTRATTIV TA' BAHAR IĊ-ĊAGĦAQ

- 6.1. Il-Kunsilliera Cuomo tat rendikont ta' l-aħħar laqgħa fejn kien hemm qbil li ssir konferenza stampa f' Xatt il-Palm li turi id-dispjaċir tal-Kumitat li Transport Malta ma wettqitx ix-xogħol imwiegħed. Hija uriet ix-xewqa li l-Kunsillieri kollha jattendu.

- 6.2. F' dan il-ħin il-Kunsillier Galea talab li jkun skużat mill-kumplamnet tal-laqqgħa. Il-ħin kien 19.01.

7. SKART ORGANIKU

- 7.1. F' dan il-ħin is-Sindku infurmat lill-Kunsill dwar is-sistema ta' ġbir ta' skart organiku. Hi u s-SE kellhom laqqgħa mal-kuntrattur fejn filwaqt li l-ġbir ta' skart organiku se jithallas minn Wasteserv, il-kuntrattur ġibed l-attenzjoni li jista' jkun jidħol fi spejjeż żejda minħabba r-rotot addizzjonali. Il-Kunsill qabel li kemm-il darba jkun hemm prova ta' spejjeż addizzjonali li ma jkunux fil-kontroll tal-kuntrattur, għandu jithallas tagħhom.
- 7.2. F'dan il-ħin il-Kunsillier Sciberras talab li jkun skużat mill-kumplament tal-laqqgħa. Il-ħin kien 19.12.

8. IMPJIEG TA' UFFIĈJAL TAX-XOGHOLIJIET

- 8.1. Il-Kunsill qabel li tintalab l-approvazzjoni tad-Dipartiment biex toħroġ is-sejħa għal impjieg ta' uffiċjal tax-xoghlijiet.

9. RENDIKONT DWAR IL-PROĊESS TA' L-OFFERTI

- 9.1. Is-SE għadda lista dettaljata tal-offerti kollha ppublikati din is-sena jew qegħdin fil-proċess li jkunu ppublikati.
- 9.2. Il-Kunsillier Spiteri talab lista tal-kuntratti eżistenti.
- 9.3. F'dan il-ħin wasal il-Kunsillier Gatt. Il-ħin kien 19.22.

10. TMIEM TAL-LAQQGĦA U DATA TAS-SEDUTA LI JMISS

- 10.1. Il-laqqgħa intemmet fis-19.22 u d-data li ntagħżlet għal-laqqgħa li jmiss hija nhar l-Erbgħa 21 ta' Novembru 2018 fil- 17.30.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV